

డిజిటలైజేషన్ వేగవంతానికి రాజకీయ పార్టీల సహకారం అవసరం

ఎన్యూమరేషన్ ఫారాల ప్రక్రియ 76 శాతం పూర్తి -- కలెక్టర్ కె. హరిత

ఆసిఫాబాద్,ప్రతినిధిజూలై 16: ఓటరు జాబితా ప్రత్యేక సమగ్ర సవరణ (ఎన్ఐఐఆర్)లో భాగంగా ఎన్యూమరేషన్ ఫారాల డిజిటలైజేషన్ ప్రక్రియను త్వరగా పూర్తి చేయడంలో రాజకీయ పార్టీల ప్రతినిధులు సహకరించాలని కలెక్టర్ కె. హరిత కోరారు.గురువారం కలెక్టర్ కార్యాలయంలో అదనపు కలెక్టర్ (రెవెన్యూ) ఎం. డేవిడ్, జిల్లా రెవెన్యూ అధికారి దాసరి వేణు, ఆసిఫాబాద్ ఆర్డీఓ లోకేశ్వర్ రావుతో కలిసి గుర్తింపు పొందిన రాజకీయ పార్టీల ప్రతినిధులతో సమీక్ష సమావేశం ఏర్పాటు చేశారు.ఈ సందర్భంగా కలెక్టర్ మాట్లాడుతూ జిల్లాలో ఇప్పటివరకు ఎన్యూమరేషన్ ఫారాల డిజిటలైజేషన్ 76 శాతం పూర్తయిందని తెలిపారు. గ్రామీణ ప్రాంతాల్లో ప్రక్రియ వేగంగా సాగుతుండగా, పట్టణ ప్రాంతాల్లో ప్రత్యేక దృష్టి సారించి సాగించిన ఫారాలను బూత్ స్థాయి అధికారులకు అందేలా రాజకీయ పార్టీలు చొరవ తీసుకోవాలని సూచించారు.భారత ఎన్నికల సంఘం ప్రత్యేక సమగ్ర సవరణ ప్రక్రియ గడువును ఆగస్టు 3 వరకు పొడిగించినప్పటికీ, జిల్లాలో నిర్దిత సమయానికి ముందుగానే ప్రక్రియను పూర్తి చేయాలని కలెక్టర్



పిలుపునిచ్చారు. ఎఎన్డిఓ ఓటర్ల జాబితా పరిశీలన, రేషనలైజేషన్ ప్రక్రియను వెంటనే చేపట్టి మ్యూపింగ్ కాని ఓటర్లను గుర్తించాలని అధికారులను ఆదేశించారు.బూత్ స్థాయి ఏజెంట్లు, బూత్ స్థాయి అధికారులతో సమన్వయం చేసుకొని ఎన్యూమరేషన్ ఫారాల డిజిటలైజేషన్ ను శాతం శాతం పూర్తి చేయడానికి రాజకీయ పార్టీలు సహకరించాలని కలెక్టర్ కోరారు.సమావేశంలో ఎన్నికల విభాగం అధికారులు, గుర్తింపు పొందిన రాజకీయ పార్టీల ప్రతినిధులు పాల్గొన్నారు.

ఓటరు ఫారాల డిజిటలైజేషన్ కు రాజకీయ పార్టీల సహకారం అవసరం

జననినారం,ఆసిఫాబాద్,ప్రతినిధిజూలై 16: ఓటరు జాబితా ప్రత్యేక సమగ్ర సవరణ (ఎన్ఐఐఆర్)లో భాగంగా ఎన్యూమరేషన్ ఫారాల డిజిటలైజేషన్ ను త్వరితగతిన పూర్తి చేసేందుకు రాజకీయ పార్టీల ప్రతినిధులు సహకరించాలని కలెక్టర్ కె.హరిత అన్నారు. గురువారం కలెక్టర్ కార్యాలయంలో ఏర్పాటు చేసిన సమీక్ష సమావేశంలో ఆమె మాట్లాడారు. జిల్లాలో ఇప్పటివరకు 76 శాతం ఎన్యూమరేషన్ ఫారాల డిజిటలైజేషన్ పూర్తయిందని, గ్రామీణ ప్రాంతాల్లో ప్రక్రియ వేగంగా సాగుతున్నప్పటికీ పట్టణ ప్రాంతాల్లో మరింత చురుకుదనం అవసరమని తెలిపారు. రాజకీయ పార్టీల ప్రతినిధులు హానించిన ఫారాలు బూత్ స్థాయి అధికారులకు సకాలంలో చేరేలా చర్యలు తీసుకోవాలని సూచించారు. భారత ఎన్నికల సంఘం ప్రత్యేక సమగ్ర సవరణ గడువును ఆగస్టు 3 వరకు పొడిగించినప్పటికీ, జిల్లాలో ముందుగానే డిజిటలైజేషన్ పూర్తి చేసేలా అన్ని రాజకీయ పార్టీలు సహకరించాలని కలెక్టర్ పిలుపునిచ్చారు. అలాగే ఏఎన్డిఓ ఓటర్ల జాబితా, రేషనలైజేషన్ ప్రక్రియను వెంటనే చేపట్టి

ప్రభుత్వ పథకాలపై సమీక్ష గడువులోగా లక్ష్యాలు పూర్తి చేయాలి

,సిర్సూర్(యు),కెరమెరి జూలై 16: కెరమెరి ఎంపీడివో కార్యాలయంలో గురువారం పంచాయతీ కార్యదర్శులు, ఉపాధి హామీ (ఈజిఎస్) సిబ్బందితో సమీక్ష సమావేశం నిర్వహించారు. గ్రామీణాభివృద్ధి, సంక్షేమ పథకాల అమలు పురోగతిని అధికారులు విభాగాల వారీగా సమీక్షించారు.ఈ సందర్భంగా ప్రత్యేక ఓటరు జాబితా సమగ్ర సవరణ (ఎన్ఐఐఆర్), వీబీ--గ్రామ్ జీ చట్టం--2026 అమలు, ఇందిరమ్మ ఇళ్ల నిర్మాణాలు, వసమహాత్మవం కింద గుంతల తవ్వకం, మొక్కల నాటకం, సోకేపిట్ల నిర్మాణం, ఎన్ఈఈఓపీసీ సర్వే, హాట్ డ్రైబ్లర్ల వివరాల సేకరణ, కమ్యూనిటీ కాంట్రీబ్యూషన్ (సీసీ) చార్జిల చెల్లింపులతో పాటు ఇతర కార్యక్రమాల పురోగతిని పరిశీలించారు.నిర్దేశించిన లక్ష్యాలను గడువులోగా పూర్తి చేసి ప్రభుత్వ పథకాలను సమర్థవంతంగా

జిల్లా కలెక్టర్ కె.హరిత



మ్యూపింగ్ కాని ఓటర్లను గుర్తించనున్నట్లు తెలిపారు. బూత్ స్థాయి ఏజెంట్లు, బూత్ స్థాయి అధికారులతో సమన్వయంగా పనిచేసి డిజిటలైజేషన్ ప్రక్రియను వేగవంతం చేయాలని సూచించారు.సమావేశంలో అదనపు కలెక్టర్ (రెవెన్యూ) ఎం. డేవిడ్, జిల్లా రెవెన్యూ అధికారి దాసరి వేణు, ఆసిఫాబాద్ ఆర్డీవో లోకేశ్వర్ రావు, ఎన్నికల శాఖ అధికారులు, గుర్తింపు పొందిన రాజకీయ పార్టీల ప్రతినిధులు పాల్గొన్నారు.



అమలు చేయాలని సంబంధిత అధికారులకు సూచించారు. సమావేశంలో తహసీల్దార్, హాసింగ్ ఏఈ, ఏపీఓ, ఈసీ, టెక్నికల్ అసిస్టెంట్లు, పంచాయతీ కార్యదర్శులు, ఈజిఎస్ సిబ్బంది పాల్గొన్నారు.

తెలుగు భాషను మన సంస్కృతిగా భావించి విద్యార్థులకు బోధించాలి

జిల్లా అదనపు కలెక్టర్ (స్థానిక సంస్థలు) పి.చంద్రయ్య

,మంచిర్యాల ప్రతినిధిజూలై 16: తెలుగు భాషను మన సంస్కృతిగా భావించి విద్యార్థులకు బోధించాలని జిల్లా అదనపు కలెక్టర్ (స్థానిక సంస్థలు) పి.చంద్రయ్య అన్నారు. గురువారం జిల్లా కేంద్రంలోని జిల్లా పరిషత్ బాలికల ఉన్నత పాఠశాలలో జిల్లా విద్యాశాఖ ఆధ్వర్యంలో నిర్వహిస్తున్న తెలుగు భాషా శిక్షణ కార్యక్రమానికి హాజరయ్యారు. ఈ సందర్భంగా జిల్లా అదనపు కలెక్టర్ మాట్లాడుతూ తెలుగు భాషను కేవలం ఒక పాఠ్యాంశంగా కాకుండా మన సంస్కృతి, సంప్రదాయాలకు ప్రతీకగా భావించి విద్యార్థులకు బోధించాలని తెలుగు భాష ఉపాధ్యాయులకు సూచించారు. శిక్షణ కార్యక్రమంలో నేర్చుకున్న వినుత్తు బోధనా పద్ధతులను పాఠశాల స్థాయిలో సమర్థవంతంగా అమలు చేసి విద్యార్థులలో తెలుగు భాషపై ఆసక్తి, అభిరుచిని పెంపొందించాలని తెలిపారు. ప్రస్తుత పరిస్థితులలో ఇతర భాషల ప్రభావం కారణంగా విద్యార్థులకు తెలుగు భాషను సమర్థవంతంగా బోధించడం కొంత సవాలుగా మారిందని, ఈ పరిస్థితిని అధిగమించుకోవడం కాకుండా తెలుగు ఉపాధ్యాయులు సృజనాత్మక బోధనా విధానాలను



అవలంబించాలని తెలిపారు. ముఖ్యంగా కథలు, కవితలు, పద్యాలు, నాటికలు వంటి సాహిత్య ప్రక్రియలను ఉపయోగించి విద్యార్థులలో భాషా నైపుణ్యాలను పెంపొందించడంతో పాటు, శిక్షణలో నేర్చుకున్న అంశాలను తరగతి గదిలో సమర్థవంతంగా వినియోగించాలని తెలిపారు.ఈ కార్యక్రమంలో జిల్లా కోర్సు కో--ఆర్డినేటర్ జంబోజు సత్తయ్య, శిక్షణ కేంద్ర ఇన్చార్జ్ బోసగిరి శ్రీనివాస్, జిల్లా స్థాయి డి.ఆర్.పి.లు, తెలుగు భాష ఉపాధ్యాయులు పాల్గొన్నారు.

అడవిని సరికితే కలిగిన చర్యలు తప్పవు

పోడు కేసులో 10 మందికి రూ.20 వేల జరిమానా

తిర్నాణి ఎఫ్ఆర్ఎఫ్ రమాదేవి

తిర్నాణి 16: పోడు వ్యవసాయం పేరుతో అడవిని సరికే వారిపై చట్టప్రకారం కఠిన చర్యలు తీసుకుంటామని తిర్నాణి అటవీ శాఖ అధికారి (ఎఫ్ఆర్ఎఫ్) రమాదేవి అన్నారు. మండలంలోని కన్నెపల్లి గ్రామానికి చెందిన నలుగురు, అమీన్ గూడకు చెందిన ఆరుగురితో కలిపి మొత్తం 10 మందికి జిల్లా కోర్టు ఒక్కొక్కరికి రూ. 2 వేల చొప్పున మొత్తం రూ.20 వేల జరిమానా విధించినట్లు ఆమె తెలిపారు. గతంలో పోడు సాగు కోసం అటవీ భూమిలో చెట్లను సరికిన సమయంలో అటవీ శాఖ సిబ్బంది వారిని పట్టుకుని కోర్టులో హాజరుపరిచినట్లు తెలిపారు. విచారణ అనంతరం జిల్లా కోర్టు జరిమానా విధించిందన్నారు. అడవులను ఆక్రమించడం, చెట్లను సరికివేయడం వంటి చర్యలను ఎట్టి పరిస్థితుల్లోనూ ఉపక్షింపబోమని రమాదేవి స్పష్టం చేశారు. అడవుల పరిరక్షణతోనే పర్యావరణ సమతుల్యత కాపాడబడుతుందని, మానవ మనుగడకు అడవులే ఆధారమని పేర్కొన్నారు. ప్రజలు అటవీ చట్టాలను గౌరవించి, పోడు పేరిట అడవులను నాశనం చేయవద్దని పేర్కొన్నారు.



ఏజెన్సీ చట్టాల అమలుపై ఆదివాసుల ఆందోళన

కేరామెరిలో సంఘాల అత్యవసర సమావేశం.. అధికారులకు వినతిపత్రం

సిర్సూర్(యు),కెరమెరి జూలై 16: ఏజెన్సీ ప్రాంతాల్లో ఆదివాసీ హక్కులు అన్యాయాంతమవుతున్నాయని ఆరోపిస్తూ కెరమెరి మండల కేంద్రంలోని కుమరం భీం ఆదివాసి భవన్ లో గురువారం ఆదివాసి సంఘాల నాయకులు అత్యవసర సమావేశం నిర్వహించారు. ఏజెన్సీ ప్రాంతాల రక్షణకు ఉద్దేశించిన 1/70 నియంత్రణతో పాటు పెసా (గ్రాజునా) చట్టం అమలులో అధికారుల నిర్లక్ష్యం కొనసాగుతోందని వారు విమర్శించారు.గతంలో పలుమార్లు అధికారులకు వినతిపత్రాలు సమర్పించినప్పటికీ సమన్వయ పరిష్కారానికి చర్యలు తీసుకోలేదని నాయకులు పేర్కొన్నారు. ఏజెన్సీ ప్రాంతాల్లో జరుగుతున్న ఉల్లంఘనలపై సమగ్ర విచారణ జరిపి, బాధ్యులపై తక్షణమే చర్యలు తీసుకోవాలని డిమాండ్ చేశారు. సమావేశం అనంతరం మండల తహశీల్దార్, ఎంపీడివోలకు వినతిపత్రం అందజేశారు. సమన్వయ పరిష్కారంలో అధికారులు స్పందించకపోతే ఆదివాసీ హక్కుల పరిరక్షణ కోసం ఉద్యమాలను మరింత ఉధృతం చేస్తామని హెచ్చరించారు.సమావేశంలో తుడుందెబ్బ జిల్లా అధ్యక్షుడు కోవ విజయ్ కుమార్, జిల్లా సలహాదారు డాక్టర్ కనక ప్రభాకర్, మహిళా



సంఘం జిల్లా ప్రధాన కార్యదర్శి కోవ ఇందిరా. మండల అధ్యక్షుడు కుడ్యేత సోము, విద్యార్థి సంఘం మండల అధ్యక్షుడు సెద్దాకి తుకారాం, ఆదివాసి సంక్షేమ పరిషత్ మండల అధ్యక్షుడు పంధ్రం యశ్వంతరావు, టైగర్ సేనా రాష్ట్ర నాయకుడు పెందోర్ రాజేశ్వర్, జిల్లా ప్రధాన కార్యదర్శి మదవి పురుషోత్తం, కొలం సంఘం మండల అధ్యక్షుడు సింధా ధర్మతో పాటు పలువురు ఆదివాసి సంఘాల నాయకులు, కార్యకర్తలు, స్థానిక ఆదివాసులు పాల్గొన్నారు

పంట సాగులో వర్షపాతం, విత్తనాల లభ్యత ప్రధానాంశం

విత్తనాలు, ఎరువులు సకాలంలో అందేలా చర్యలు

ప్రభుత్వ విద్యా సంస్థలలో విద్యార్థుల సంఖ్య పెంపొందించాలి

రాష్ట్ర ప్రభుత్వ ప్రధాన కార్యదర్శి సంజయ్ జాజా


,మంచిర్యాల ప్రతినిధిజూలై 16: పంట సాగులో వర్షపాతం, విత్తనాల లభ్యత ప్రధాన అంశాలని రాష్ట్ర ప్రభుత్వ ప్రధాన కార్యదర్శి సంజయ్ జాజా అన్నారు. గురువారం హైదరాబాద్ నుండి వీడియో కాన్ఫరెన్స్ ద్వారా అన్ని జిల్లాల కలెక్టర్లు, అదనపు కలెక్టర్లు, సంబంధిత అధికారులతో వాతావరణ మార్పులు, వ్యవసాయ సాగు, విద్యారంగ అభివృద్ధి, త్రాగునీరు ఇతర అంశాలపై సమీక్ష సమావేశం నిర్వహించారు. ఈ సందర్భంగా రాష్ట్ర ప్రభుత్వ ప్రధాన కార్యదర్శి మాట్లాడుతూ రాష్ట్రంలో వానాకాలం--2026లో ఎల్ నిన్ ప్రభావంతో లోటు వర్షపాతం నమోదు అయిన నేపథ్యంలో వ్యవసాయ సాగులో ప్రయోజనకర పద్ధతులను, పంట మార్పిడి విధానాలను రైతులకు వివరించి లబ్ధి పొందేలా చర్యలు తీసుకోవాలని తెలిపారు. వానాకాలం సాగుకు అవసరమైన అన్ని విర్సాట్లు పూర్తయ్యాయని తెలిపారు. రైతులకు అవసరమైన నాణ్యమైన విత్తనాలు సమృద్ధిగా అందుబాటులో ఉన్నాయని, జిల్లాల వారీగా విత్తనాల నిల్వలు, పంపిణీపై నిరంతర పర్యవేక్షణ చేపట్టాలని తెలిపారు. వానాకాలం--2026లో 138.49 లక్షల ఎకరాలలో పంటల సాగు లక్ష్యంగా నిర్ణయించడం జరిగిందని, ఇందుకు అవసరమైన 19.68 లక్షల క్వింటాళ్ల విత్తనాల అవసరానికి గాను 74.44 లక్షల క్వింటాళ్ల విత్తనాలు అందుబాటులో ఉన్నాయని, రైతులకు ఎటువంటి కొరత తలెత్తకుండా చర్యలు చేపట్టడం జరిగిందని తెలిపారు. నకిలీ విత్తనాల విక్రయాలను అరికట్టేందుకు ప్రత్యేక దృష్టి సారిస్తున్నామని, ఈ ఏడాది 530.43 క్వింటాళ్ల నకిలీ విత్తనాలను స్వాధీనం చేసుకుని, సుమారు 3.98 కోట్ల రూపాయల విలువైన విత్తనాలను సీజ్ చేసి 73 మందిని ఆరెస్టు చేసి, 39 క్రిమినల్ కేసులు, 2 పీడీ చట్టం కింద కేసులు నమోదు చేయడం జరిగిందని తెలిపారు. జిల్లా స్థాయి ప్రత్యేక తనిఖీ బృందాలు విత్తన విక్రయ కేంద్రాలు, ప్రాసెసింగ్ యూనిట్లు, అనుమానాస్పద ప్రాంతాలలో విస్తృతంగా తనిఖీలు నిర్వహించాలని, పొరుగు రాష్ట్రాల సరిహద్దుల్లో కట్టుదిట్టమైన నిఘా కొనసాగించాలని ఆదేశించారు. 5 జిల్లాలలో సాధారణ, 27 జిల్లాలలో లోటు, ఒక జిల్లాలో తీవ్ర లోటు వర్షపాతం నమోదైందని తెలిపారు. మండలాల వారీగా 36 మండలాలలో అధిక, 142 మండలాల్లో సాధారణ, 358 మండలాలలో లోటు, 85 మండలాలలో తీవ్ర లోటు వర్షపాతం నమోదైందని వివరించారు. వర్షాభావ పరిస్థితులను దృష్టిలో ఉంచుకుని రైతులకు అవసరమైన సాంకేతిక సూచనలు అందించాలని వ్యవసాయ శాఖ అధికారులను ఆదేశించారు.

విద్యార్థుల నమోదు లక్ష్యాల వేగవంతం

ప్రభుత్వ, స్థానిక సంస్థల పాఠశాలలు, ప్రీ-ప్రైవేట్, కస్తూర్బా గాంధీ బాలికల విద్యాలయాలు, తెలంగాణ మోడల్ స్కూళ్లలో 2026--27 విద్యా సంవత్సరానికి సంబంధించిన విద్యార్థుల నమోదు వేగవంతం చేయాలని తెలిపారు. జిల్లాల కలెక్టర్లు పాఠశాలల వారీగా నమోదు పురోగతిని ప్రతిరోజూ సమీక్షిస్తూ, లక్ష్య సాధనకు ప్రత్యేక కార్యాచరణ ప్రణాళిక అమలు చేయాలని సూచించారు. ప్రీ-ప్రైవేట్ విభాగాల ఏర్పాటు, బోధకులు/సిబ్బంది నియామకం, టీచింగ్--లెర్నింగ్ మెటీరియల్, ఫర్నిచర్ తో పాటు అవసరమైన ఇతర సామగ్రి కొనుగోలు ప్రక్రియను వేగవంతం చేయాలని, నియామకాలు, కొనుగోళ్లు పెండింగ్లో ఉన్న జిల్లాల వాటిని తక్షణమే పూర్తి చేయాలని తెలిపారు. ప్రీ-ప్రైవేట్ విభాగాలకు సంబంధించిన యూడైస్సి పరాలను పూర్తిగా నవీకరించి, విద్యార్థుల ప్రవేశాల సమాచారాన్ని సకాలంలో నమోదు చేయాలని సూచించారు. యూడైస్లో నమోదు కాని ప్రవేశాలను వెంటనే అప్డేట్ చేసి, వాస్తవ గణాంకాలు ప్రతిబింబించేలా చర్యలు తీసుకోవాలని తెలిపారు. గ్రామ స్థాయిలో ప్రజాప్రతినిధులు, ఉపాధ్యాయులు, విద్యాశాఖ అధికారులు, తల్లిదండ్రులతో సమన్వయం చేసుకుని ప్రభుత్వ పాఠశాలలలో విద్యార్థుల ప్రవేశాలను పెంపొందించేందుకు ప్రత్యేక చర్యలు చేపట్టాలని తెలిపారు. కస్తూర్బా గాంధీ బాలికల విద్యాలయాలు, తెలంగాణ మోడల్ స్కూళ్లలో కూడా నిర్దేశించిన ప్రవేశ లక్ష్యాలను పూర్తి చేసి, ఖాళీ సీట్లను త్వరితగతిన భర్తీ చేయాలని ఆదేశించారు. విద్యార్థులకు నాణ్యమైన విద్యా వాతావరణం కల్పించే దిశగా అవసరమైన అన్ని చర్యలు చేపట్టాలని తెలిపారు. జిల్లా కలెక్టర్లు విద్యాశాఖ అధికారులతో నిరంతరం సమీక్షలు నిర్వహిస్తూ, ప్రతి పాఠశాల స్థాయిలో విద్యార్థుల నమోదును పర్యవేక్షించి, లక్ష్య సాధనకు అవసరమైన చర్యలను సమర్థవంతంగా అమలు చేయాలని తెలిపారు. రాష్ట్ర వ్యాప్తంగా నిర్మాణంలో ఉన్న యంగ్ ఇండియా ఇంటిగ్రేటెడ్ రెసిడెన్షియల్ స్కూళ్ల పనులను క్రమం తప్పకుండా పర్యవేక్షిస్తూ, నిర్దేశిత గడువులో పూర్తి అయ్యేలా పనుల వేగాన్ని మరింత పెంచాలని తెలిపారు. కేంద్రీకృత పంటశాలలు అన్నింటినీ సెప్టెంబర్ 30వ తేదీలోపు పూర్తి చేసి వినియోగంలోకి తీసుకురావాలని, తద్వారా విద్యార్థులకు నాణ్యమైన, పోషకాహారం సకాలంలో అందేలా చర్యలు తీసుకోవాలని తెలిపారు.

త్రాగునీటి పనులను వేగవంతం చేయాలి.

ప్రజలకు సురక్షితమైన త్రాగునీటి సరఫరా ప్రభుత్వం అత్యంత



ప్రాధాన్యతగా భావిస్తుందని, అమృత్ 2.0 పథకం క్రింద ఔవెల్లెనీలు, ఓవర్ హెడ్ ట్యాంక్ లు, అంతర్గత పంపిణీ వ్యవస్థలకు సంబంధించిన మిగిలిన పనులను వేగవంతంగా పూర్తి చేయాలని సూచించారు. గ్రామాలు, పట్టణాలలో త్రాగునీటి సరఫరాలో ఎలాంటి అంతరాయం కలగకుండా అధికారులు నిరంతరం పర్యవేక్షించాలని తెలిపారు. వసుల నాణ్యత విషయంలో రాజీ పడకుండా సంబంధిత శాఖల అధికారులు క్షేత్రస్థాయిలో నిరంతరం పర్యవేక్షణ చేపట్టాలని సూచించారు. ప్రజలకు మెరుగైన మౌలిక వసతులు అందించడమే ప్రభుత్వ లక్ష్యమని, అందుకు అన్ని శాఖలు సమన్వయంతో పనిచేయాలని తెలిపారు.

సీజనల్ వ్యాధులను నియంత్రణపై ప్రత్యేక దృష్టిని

వర్షాకాలంలో సీజనల్ వ్యాధుల నియంత్రణకు జిల్లా యంత్రాంగం అప్రమత్తంగా ఉండాలని, రాష్ట్రంలోని 33 జిల్లాలలో కంట్రోల్ రూమ్లను ఏర్పాటు చేసి, జిల్లా, డివిజన్, ప్రాథమిక ఆరోగ్య కేంద్రాల స్థాయిలలో ర్యాపిడ్ రెస్పాన్స్ టీమ్లు సిద్ధంగా ఉంచాలని తెలిపారు. సున్నిత ప్రాంతాలలో జ్వరాలపై ప్రత్యేక నిఘా చేపట్టి, ప్రతిరోజూ నివేదికలు పంపాలని, ప్రతి శుక్రవారం “డ్రై డే” కార్యక్రమం నిర్వహిస్తూ డోమల నివారణ చర్యలు, లారీలు నిర్మూలన, ఫాగింగ్, నీరు నిల్వ ఉండే ప్రాంతాలలో శుభ్రత కార్యక్రమాలను ముమ్మరం చేయాలని తెలిపారు. పట్టణాలు, గ్రామాలు, పాఠశాలలు, వసతి గృహాలు, నిర్మాణ ప్రాంతాలలో ప్రత్యేక పారిశుధ్య డ్రైవ్లు చేపట్టాలని, గత ఏడాదితో పోలిస్తే డెంగ్యూ, చికెన్ గున్యా, మలేరియా కేసులు గణనీయంగా తగ్గినప్పటికీ, టైఫాయిడ్ కేసులపై ప్రత్యేక దృష్టి పెట్టాలని అధికారులను ఆదేశించారు. గర్భిణుల ఆరోగ్య సంరక్షణకు ప్రాధాన్యతనిస్తూ నిరంతరం పర్యవేక్షించాలని, ప్రసవ తేదీలను ముందుగానే గుర్తించి అవసరమైన వైద్య సేవలు అందించాలని, అనుపత్రులలో మందులు, పరీక్షా కిట్లు, రక్త నిల్వలు, అంబులెన్స్ సేవలు, అత్యవసర చికిత్స సౌకర్యాలు ఎల్లప్పుడూ సిద్ధంగా ఉండేలా చర్యలు తీసుకోవాలని ఆదేశించారు.ప్రజారోగ్య పరిరక్షణలో అన్ని శాఖలు సమన్వయంతో పని చేయాలని సూచించారు. వైద్య ఆరోగ్య శాఖతో పాటు మున్సిపల్, పంచాయతీరాజ్, గ్రామీణ నీటి సరఫరా, విద్య, ఐసీడిఎస్, గిరిజన సంక్షేమ, రెవెన్యూ శాఖలు తమ బాధ్యతలను సమర్థవంతంగా నిర్వహించాలని తెలిపారు. గ్రామాలలో పారిశుధ్యం, త్రాగునీటి నాణ్యత, పాఠశాలలు, వసతి గృహాల పరిశుభ్రత, ప్రజలలో అవగాహన కార్యక్రమాలను నిరంతరం చేపట్టాలని ఆదేశించారు.జిల్లా కలెక్టర్ కుమార్ దీపక్ మాట్లాడుతూ ప్రభుత్వ ఆదేశాల ప్రకారం వానాకాలం వ్యవసాయ సాగుకు రైతులకు అవసరమైన విత్తనాలు, ఎరువులు అందుబాటులో ఉంచడంతో పాటు ప్రత్యామ్నాయ పంటల సాగులో అవసరమైన మెలకువలు అందించడం జరుగుతుందని, రైతు నమోదు ప్రక్రియ సమర్థవంతంగా నిర్వహించడం జరుగుతుందని తెలిపారు. త్రాగునీటి సరఫరాపై నిరంతరం పర్యవేక్షించడం జరుగుతుందని, ప్రభుత్వ పాఠశాలలను క్రమం తప్పకుండా సందర్శిస్తూ విద్యార్థులకు అవసరమైన సదుపాయాలపై ఎప్పటికప్పుడు చర్యలు తీసుకుంటున్నామని తెలిపారు. ఈ కార్యక్రమంలో జిల్లా అదనపు కలెక్టర్ (స్థానిక సంస్థలు) పి. చంద్రయ్య, జిల్లా గ్రామీణ అభివృద్ధి అధికారి కిషన్, జిల్లా వ్యవసాయ అధికారి సురేఖ, జిల్లా వైద్య ఆరోగ్యశాఖ అధికారి నరేందర్ రాధోడ్, జిల్లా పంచాయతీ అధికారి వెంకటేశ్వర్ రావు, ముఖ్య ప్రణాళిక అధికారి, మున్సిపల్ కమిషనర్లు, మిషన్ భగీరథ ఈ.ఈ., సంబంధిత అధికారులు తదితరులు పాల్గొన్నారు.

